

سلطان العلماء

محدث

سید علی شاہ کولڑوی


تحریک خلافت

پیر فیض دا انڈھی سعید احمد

اسکے ماتے: پیر احمد خان

ادالۃ مظہر اسلام لارا

تاریخ کتب و کتب خان



بسم الله الرحمن الرحيم

حضرت سلطان العلماء بید مہر علی شاہ گولڑوی علیہ الرحمۃ اپنے علم و فضل اور عشق رسول کی بدولت پاک و ہند میں
جانے پہچانے جاتے ہیں۔ ان کی پہچانی نعمت کا یہ مصروع ہے۔

ؑ کتنے مہر علی کتنے تیری شاہ
گتاخ اکھیاں کتنے جا اڑیاں

دلوں کو گرم بھی رہا ہے اور برا بھی رہا ہے۔ جذبات محبت کا ایک چشمہ ہے جس سے تاثیر کے فوارے پھوٹ رہے ہیں۔
 بلاشبہ حضرت سلطان العلماء ان برگزیدہ ہستیوں میں تھے جن کیلئے کہا گیا ہے:-

سالہا در کعبہ و بت خانہ می تالد حیات
تاز بزم عش یک داتائے راز آید بروں

سلسلہ نسب

حضرت سلطان العلماء خاندانِ سادات کے چشم و جراغ تھے۔ آپ کا سلسلہ نسب پنجیں^۵ واسطوں سے حضرت غوث اعظم
شیخ محمد الدین قادر جیلانی علیہ الرحمۃ سے ملتا ہے، اور پنجیں^۶ واسطوں سے حضرت سیدنا امام حسن رضی اللہ تعالیٰ عنہ سے۔

ولادت با سعادت

آپ کی ولادت با سعادت یکم رمضان المبارک ۱۲۷۵ھ مطابق ۱۱۵۹ء میں بروز بید گولڑہ شریف میں ہوئی۔
گولڑہ شریف، راولپنڈی (پاکستان) سے گیارہ میل کے فاصلے پر کوہ مارگلہ کے دامن میں واقع ہے۔ پاکستان کا دارالسلطنت اسلام آباد
اس کی مشرقی حدود سے متصل ہے۔

تعلیم و تربیت

آپ نے ابتدائی تعلیم اپنے ملاٹے میں حاصل کی، چنانچہ گولڑہ شریف میں مولانا غلام علی الدین سے پڑھا، پھر حسن ابدال میں مولانا محمد شفیع قرسی سے اور ضلع سرگودھ میں مولانا سلطان محمود سے علوم عقلیہ و تقلییہ کی تحصیل کی۔ آپ مولوی سلطان محمود کے ساتھ سیال شریف بھی حاضر ہوتے تھے، چونکہ آپ کے استاد محترم خواجہ شمس الدین سیالوی علیہ الرحمۃ سے بیعت تھے۔ یہ آنا جانا ایسا مبارک ثابت ہوا کہ سیال شریف مستقبل میں آپ کا پیر خانہ بن گیا اور آپ خواجہ محمد دین سیالوی علیہ الرحمۃ سے بیعت ہو گئے۔

حضرت سلطان العلماء نے پندرہ^{۱۵} سال کی عمر تک پنجاب و سرحد میں تعلیم حاصل کی پھر ۱۲۹۰ھ / ۱۸۷۳ء میں ہندوستان تشریف لے گئے اور علی گڑھ میں فاضل جلیل مولانا الف اللہ علی گڑھی کے درسے میں اڑھائی سال ۱۲۹۰ھ تا ۱۲۹۳ھ (۱۸۷۴ء تا ۱۸۷۶ء) تعلیم حاصل کی اور امتحان میں خاص امتیاز حاصل کیا۔ بڑے ذہین و فطین تھے۔ اقیدس (جوہ میری) کا پرچہ حل کیا تو خود اشکالات و اعترافات وارد کئے، پھر خود جوابات تحریر فرمائے، یہ دیکھ کر متحمن حیران رہ گئے، سرید احمد خاں کو جب اس کا علم ہوا تو وہ بھی متعجب ہوئے۔ نہ صرف امتحان بلکہ درس کے دوران بھی وہ اپنے اساتذہ سے بڑے دقیق سوالات کیا کرتے تھے، ایک دفعہ مدرسہ علی گڑھ میں مولانا عبد اللہ ثوکی تشریف لائے، جو اپنے عہد کے جلیل القدر عالم تھے۔ ان سے علم خوبی کتاب ”کافیہ“ پر سوال و جواب ہوئے تو مولانا الف اللہ علی گڑھی نے صحاح شہ کتب حدیث کی اجازت دی جو ان کو مولانا آں احمد بن محمد امام بن نعمت اللہ پھلوواری سے ملی تھی، اس کے علاوہ قرآن و تفسیر کی بھی اجازت دی جو قاری عبد الرحمن پانی پتی سے ملی تھی۔

حضرت سلطان العلماء سہارپور میں مولوی احمد علی سہارپوری کے درس میں بھی شریک ہوئے۔ مولانا موصوف محمد علی مونگیری اور مولوی محمود حسن دیوبندی کے استاد تھے۔ مدرسہ سہارپور میں سلطان العلماء کے ہم سبق محدث جلیل مولانا صسی احمد محدث سورتی بھی رہے۔ مولانا موصوف امام احمد رضا خاں بریلوی کے مخصوصین میں تھے، دونوں میں بڑا چاؤ اور لگاؤ تھا۔ مدرسہ سہارپور میں سلطان العلماء اور محدث سورتی کے علاوہ سب طلبہ غیر مقلد تھے، اسی لئے سلطان العلماء اسی احادیث پر عالمانہ بحث فرماتے جس سے مذہب حنفی کی تائید ہوتی، اس لئے غیر مقلد طلبہ بہت پریشان رہتے۔

سلطان العلماء ۱۲۹۰ھ سے ۱۳۰۰ھ (۱۸۷۴ء تا ۱۸۸۲ء) تک ہندوستان میں علوم منقولہ و معقولہ کی تحصیل کرتے رہے، پھر ۱۳۰۰ھ میں وطن عزیز گولڑہ شریف واپس آگئے۔ اس زمانے میں آپ کے والد ماجد کے ماں موسیٰ سید فضل دین شاہ گیلانی علیہ الرحمۃ (م ۱۳۲۳ھ / ۱۹۰۳ء) اور والد ماجد سید نذر دین شاہ علیہم الرحمۃ (م ۱۳۲۳ھ / ۱۹۰۳ء) بقید حیات تھے۔ دونوں کے زیر سایہ گلرِ معاش سے بے نیاز ہو کر سلطان العلماء درس و تدریس میں مصروف رہے۔ معقولات میں قاضی مبارک کا ایسا درس دیتے کہ علامہ حیرت زدہ رہ جاتے۔ انھیں ایام میں آپ کی شادی ہو گئی۔

بیعت، اجازت و خلافت

حضرت سلطان العلماء سلسلہ چشتیہ میں حضرت خواجہ محمد دین سیالوی علیہ الرحمۃ (۱۸۸۲ھ / ۱۹۰۰ء) المعروف بہ ”حضرت ثانی“ سے بیعت ہوئے اور مدارج سلوک طے کر کے اجازت و خلافت حاصل کی۔ آپ کو اپنے شیخ سے بے پناہ محبت تھی، ۱۹۰۰ھ میں جب سلطان العلماء کے شیخ طریقت حضرت خواجہ محمد دین سیالوی رحمۃ اللہ تعالیٰ علیہ کا وصال ہوا تو آپ پر جذب و مستی کی کچھ ایسی کیفیت طاری ہو گئی کہ گھر کو خیر باد کہا اور سیاحت پر نکل گئے۔ لاہور، مالیر، کوٹلہ، ملتان، ذیرہ غازی خاں، مظفر گڑھ، اجیر شریف، حسن ابدال وغیرہ گئے۔ پھر ۱۹۰۷ھ میں سلطان العلماء حج بیت اللہ شریف اور زیارت حرمین شریفین کی سعادت سے مشرف ہوئے۔ انہی ایام میں حاجی امداد اللہ مہاجر کی رحمۃ اللہ تعالیٰ علیہ (م ۱۸۹۹ھ / ۱۹۰۷ء) نے آپ کو سلسلہ چشتیہ صابریہ میں اجازت مرحمت فرمائی۔ حضرت حاجی صاحب نے راقم کے جدا مجدد حضرت محمد مسعود شاہ محدث دہلوی رحمۃ اللہ تعالیٰ علیہ (م ۱۹۰۹ھ / ۱۸۹۲ء) سے بھی روحانی فیض حاصل کیا تھا جو حضرت سید امام علی شاہ علیہ الرحمۃ مکان شریفی کے اجلہ خلفاء میں تھے۔ کہ معظمہ میں آپ حاجی صاحب کے درس میں بھی شریک ہوئے۔ ایک روز فراق وصال پر آپ نے عارفانہ تقریر فرمائی تو حاجی صاحب بہت محظوظ ہوئے اور آنکھوں سے آنسو جاری ہو گئے۔ کہ معظمہ میں حضرت سلطان العلماء کو قدر و منزat کی نگاہ سے دیکھا گیا، چنانچہ قاری عبد اللہ مہاجر کی نے جب آپ کو خط لکھا تو ان القاب سے یاد کیا:-

- == قطب الاقطاب
- == غوث الانجاح
- == جامع علوم
- == حقیقیہ شرعیہ
- == مشرق آنفاب رشاد — وغیرہ وغیرہ۔

سفر حرمین شریفین سے واہی پر آپ بھوپال شریف لے گئے اور وہاں کچھ عرصے درس و تدریس میں مصروف رہے، پھر وطن عزیز گولڑہ شریف آگئے۔

ہزار و مسلک

حضرت سلطان العلماء کا مسلک سلجمہ ہوا اور طبیعت بھی سلجمی ہوئی تھی، آپ مشری چشتی، ملکا خنی اور سلفاصلحین کے پیروختے طبیعت پر بجال غالب تھا، اختلافات کے باوجود مسلکِ دیوبند کے علماء بھی آپ سے عقیدت رکھتے تھے۔ آپ ۱۹۰۷ھ / ۱۸۸۹ء میں مندار شاد پر روفق افرزو ہوئے اور نصف صدی تک ایک عالم کو سیراب و سرفراز فرمایا۔

معاذین کا تعاقب

آپ نے مرتزیت، شیعیت، دہائیت، نجپریت، دیورنیت کا رد بخش فرمایا۔ شیعیت اور مدارس الی سنت کیلئے آپ کی مسامی جیلہ ناقابل فراموش ہیں۔

آپ:-

امکان کذب باری تعالیٰ کو محال، علم غیب عطا کی اور سامع موئی کو برحق، ندائے یار رسول اللہ، زیارت قبور، توسل واستمداد انبیاء و اولیاء، بزرگوں کے نام پر قربانیوں اور ایصالِ ثواب کو جائز سمجھتے تھے اور اس کیلئے وزنی دلائل رکھتے تھے۔

عبدوان باطل اور بتوں کے متعلق جو آیات نازل ہوئیں ان کو انبیاء اولیاء پر منطبق کرنے کو تحریف و تحریب سے تعبیر فرماتے تھے۔ آپ نے ابن عبد الوہاب مجددی اور مولوی اسماعیل دہلوی کے گستاخانہ کلمات کا تعاقب فرمایا اور ان کا رد بخش فرمایا۔

شذر جال والی حدیث کی روشنی میں ابن تیمیہ اور ابن عبد الوہاب نے مسلمانوں کو روضہ رسول علیہ التحیۃ والسلیمان کی زیارت سے روکنے کی پوری سعی کی۔ حضرت سلطان العلماء دونوں حضرات کے دلائل کو باطل قرار دیتے تھے اور روضہ رسول علیہ التحیۃ والسلیمان اور مزاریت اولیاء پر حاضری کو جائز اور باعث اجر و ثواب سمجھتے تھے۔ ایک عاشق، دل کی لگی میں جاتا ہے، نہ معلوم کسی کا کیا جاتا ہے! ابن عبد الوہاب نے اپنی تحریک کے زمانے میں الٰمکہ کے نام اپنا دعویٰ پیغام بھیجا۔ وہ الٰمکہ جو الی سنت و جماعت کے عقائد پر سختی سے کار بند تھے اور سلف صاحبین کے پیچے ہو رہ تھے۔ اس پیغام میں وہ الٰمکہ سے یوں خطاب فرماتے ہیں:-

”جو شخص نبی کو اپنا ولی اور شفیع سمجھتا ہے، وہ اور ابوجہل، شرک میں برابر ہیں۔ جو شخص اپنی حاجت کے وقت ”یا محمد“ کہتا ہے اگرچہ ان کے متعلق سب باتوں میں عاجز ہونے کا اعتقاد رکھتا ہو تو بھی شرک ہو جاتا ہے۔“

پھر لکھا ہے:-

”پہلے بت ”لات“ اور ”سواء“ اور ”عُزَّى“ تھے اور پھلے بت محمد، علی اور عبد القادر ہیں۔“ ۱

یہ سختی ابن عبد الوہاب کی دعوت جن کے متعلق مولوی رشید احمد گنگوہی تحریر فرماتے ہیں کہ ”ان کے عقائد اچھے تھے گو مراجع کے سخت تھے۔“

شاید ان کو اندازہ نہ تھا کہ انہوں نے خود حضور انور صلی اللہ تعالیٰ علیہ وسلم کی شان میں یہ جو فرمایا ہے۔

شفع عاصیاں ہو تم وسیلہ بے کس اے ہو تم

تمہیں چوڑ کر اب کہاں جاؤں بتاؤ یا رسول اللہ

ابن عبدالوہاب کے فتوے کی زد میں آرہا ہے اور نہ صرف وہ بلکہ اس میں مولوی اشرف علی تھانوی بھی ان کے شریک ہیں،

جنہوں نے سرکارِ دو عالم صلی اللہ تعالیٰ علیہ وسلم کی شانِ اقدس میں فرمایا۔

لیس لی ملجاہ سواک اغث

مسنی الضرر سیدی سندي لے

المحقر آپ کے زمانے میں وہابیت نے سر اٹھایا جس کی آپ نے سر کوبی فرمائی، پاک ہمن شریف میں عرس کے موقع پر درگاہ شریف معاندین کا مرکز رہتی۔ یہاں آپ نے ان لوگوں سے کئی کامیاب مباحثے فرمائے۔ شاکر قارئین کرام کو یہ پڑھ کر تعجب ہو کر وہابیتے درگاہ شریف کو کیوں مرکز بنایا تھا۔ اس کے دو فاائدے تھے:-

۱۔ ایک تو یہ جو الحست قریب ہیں، ان کو تقریر و ترغیب سے اپناہم خیال بنایا جائے۔

۲۔ دوسرے فاائدے یہ تھا کہ جو اہل سنت دور ہیں وہ یہ سمجھتے ہیں کہ جب درگاہ شریف اس جماعت کا مرکز ہے تو یقیناً یہ جماعت عقائد اہل سنت رکھتی ہو گی، اس طرح اہل سنت قریب آتے جائیں گے اور کام پھیلتا جائے گا۔

چنانچہ یہ حضرات ابتداء میں کسی اختلافی مسئلہ پر بات نہیں کرتے بلکہ مصلحت اگر صلوٰۃ و سلام کیلئے کھڑا رہتا ہے اور کھڑے ہو جاتے ہیں جس سے یہ تاثر قائم کرتے ہیں کہ ہم تو عاشق رسول اور اہل اللہ کے مانے والے ہیں، حالانکہ ان کے مقاصد عالیہ میں خانقاہوں اور درگاہوں کا اجرا نا شامل ہے جس کا راقم کو ذاتی تجربہ ہے۔ اس جماعت کے ایک ذمہ دار فرد نے راقم کو اپنا سمجھ کر سرگوشی کے انداز میں کہا:-

”فلاں شہر میں جو خانقاہ تھی ہماری جماعت نے اجازوی، مریدین منتشر ہو گئے اور پیر صاحب روانہ ہو گئے۔“

راقم کی آنکھیں کھل گئیں اور ان الزمات کی تصدیق ہو گئی جو الحست کی طرف سے لگائے جاتے تھے۔ ایک انگریز جاسوس کی یادداشت پڑھی تھی جس میں برطانیہ کے محکمہ جاسوسی نے اس کو جو بدایات دی تھیں ان میں ایک بدایت یہ بھی تھی کہ

”مسلمانوں کو اہل اللہ کے مزاروں سے دور کھا جائے۔ کہ یہ مزارات قوت کا سرچشمہ ہیں

اور مسلمانوں کو یہ باور کرایا جائے کہ مزارات پر حاضری کفر و شرک ہے۔“

حیرت کی بات ہے دشمنانِ اسلام کے مقاصد ہمارے ہاتھوں پورے ہو رہے ہیں۔ حضرت سلطانُ العلماء ایک دیدہ ور مصلحت تھے، وہ جانتے تھے کہ جن عقائد کی اس زمانے میں تشبیر کی جا رہی تھی اس کا فائدہ دشمنوں کو پہنچ گا، مسلمانوں کو نہیں۔ اسی لئے آپ نے ان تمام عقائد کی پرزور تردید فرمائی جس سے دشمنانِ اسلام کے ہاتھ مضبوط ہوتے۔

حضرت سلطانُ العلماء کی طبیعت میں استغناہ تھا۔

۶ کہ ہے استغناہ میں معراجِ مسلمانی

یہی وجہ ہے کہ ۱۹۱۴ء میں جب شاہ برطانیہ نے دہلی میں دربار لگایا اور آپ کو بھی دعوت دی گئی تو آپ تشریف نہ لے گئے۔ آپ کے رگ و ریشے میں اسلام اور شارعِ اسلام علیہ الصلوٰۃ والسلام کی محبت کوٹ کوٹ کر بھری ہوئی تھی، یہی وہ محبت ہے جس سے شرکِ مسلم میں فرق کیا جاسکتا ہے۔ گتاخِ رسول راجپال کو جب برطانوی عدالت نے بری کیا تو سلطانُ العلماء نے دائرائے ہند کو یہ تاریخیجانان۔

”مسلمان قوم ہزار اختلافات کے باوجود ناموسِ رسول صلی اللہ تعالیٰ علیہ وسلم کے مجاز پر یک جان ہو کر لے گی اور کسی قسم کی قربانی سے دربغ نہ کرے گی۔“^۱

ای عشقِ رسول صلی اللہ تعالیٰ علیہ وسلم کی وجہ سے آپ عوام و خواص میں مقبول و محبوب تھے اور یہی عشقِ رسول صلی اللہ تعالیٰ علیہ وسلم تھا کہ جب ۱۹۲۰ء میں آپ قادریوں سے مناظرے کیلئے لاہور تشریف لے گئے تو یوں معلوم ہوتا تھا کہ پورا شہرِ احمد آپلا آرہا ہے۔

آپ کا سیاسی کردار

حضرت سلطان العلماء نے کبھی سیاست میں حصہ نہ لیا لیکن جب ناعاقبت اندیش لیڈروں نے سیاست میں اسلام کو ملوث کیا اور شریعت کو پامال کیا تو آپ خاموش نہ رہے۔ سیاست میں آپ نہایت ہی حزم و احتیاط کے قائل تھے جس کا اندازہ ان کلمات سے ہوتا ہے جو آپ نے اپنے آخری ایام میں صاحبزادہ گرامی شاہ غلام مجی الدین علیہ الرحمۃ کے استفسار کے جواب میں ارشاد فرمائے۔ ۱۹۳۵ء میں مسجد شہید شعیج لاہور کی تحریک چلی اس تحریک میں شرکت کیلئے جب صاحبزادہ موصوف نے حضرت سلطان العلماء سے اجازت چاہی تو آپ نے فرمایا:-

”کوئی قدم ایسا نہ اٹھانا جو وہاں لیتا پڑے۔ نہ تو لوگوں سے اس قدر علیحدگی اختیار کرنا کہ نشانہ بنالیں

اور نہ ایسا اختلاط کرنا کہ اپنا شغل بھی ترک ہو جائے۔“ ۱

آپ کے ارشادات دورِ جدید کے مسلمان سیاست داں بالخصوص علماء کیلئے مشعل راہ ہو سکتے ہیں۔ ان چند کلمات میں جہاں معنی آباد ہے اور برسوں کے تجربے سوئے ہوئے ہیں۔

حضرت سلطان العلماء کے زمانے میں تحریک خلاف چلی اور اسکے بعد ۱۹۲۰ء میں گاندھی نے تحریک ترک موالات شروع کی پھر کئی اور تحریکیں چلیں مثلاً:

۱ تحریک ترک گاؤ کشی،

۲ تحریک کھدر،

۳ تحریک بھرت وغیرہ۔

چونکہ ان تحریکوں میں اسلام کو ملوث کیا گیا، احکام شریعت کو پامال کیا گیا اور مسلم مفادات کو نقصان پہنچایا گیا اس لئے آپ نے شرعی وجہ کی بناء پر ان تحریکوں کی مخالفت کی۔

تحریک خلافت کا ایک طویل پس منظر ہے اور پھر ایک طویل پیشی منظر۔ اس لئے ہم مختصر اپنے اس تحریک کا اپس منظر پیش کریں گے اور پھر پیش منظر اور پھر اس کے متانج کا ذکر کریں گے تاکہ یہ معلوم ہو سکے کہ حضرت سلطان العلماء ایک عارف کامل اور فاضل جلیل عالم ہی نہیں ایک دیدہ و در مدبر بھی تھے۔

۱ فیض احمد فیض، مولانا: مہر منیر، ص ۱۲۵۔ مطبوعہ مطبوعہ لاہور ۳۷۹۴ء۔

تحریک خلافت کا پس منظر

سلطنتِ عثمانیہ مسلمانوں کی ایک عظیم سلطنت تھی عقائد میں اہل سنت و جماعت اور سلف صالحین کی بیروت تھی اور دنیا کی ایک بڑی قوت تھی جس کا کوئی م مقابلہ نہ تھا۔ یہ سلطنت دنیا کے چار براعظموں پر پھیلی ہوئی تھی، اس کی بیت سے یورپ کا پناہ تھا۔ اس کی تباہی و بر بادی کیلئے تدبیریں سوچی جانے لگیں اور ایک تدبیر یہ سمجھ میں آئی کہ مسلمانوں میں نئی سیاسی اور وینی قوت کو جنم دیا جائے۔ اس کیلئے بجزیرہ عرب کو انتخاب کیا گیا چنانچہ برطانیہ کے وزارت نوآبادیات کے محلہ جاسوی نے اس مشن کیلئے جاسوس روانہ کیے، جنہوں نے علاقائی عصیتوں کو جاگ کر مقامی لوگوں کو ترکوں کے خلاف بغاوت پر آمادہ کیا اور سلف صالحین کے خلاف نئے دینی رہنماؤں کو ہموار کر کے دینی سٹھ پر انتشار پیدا کیا اس طرح دیکھتے ہی دیکھتے وہ سلطنتِ جو دنیا کے بڑے علاقے پر پھیلی ہوئی تھی سیاسی انتشار اور مذہبی اختلال کی وجہ سے سنبھل گئی اور بالآخر ختم ہو کر ایک جمہوری حکومت کی صورت میں نمودار ہوئی جس کا کوئی سرکاری نہ ہب نہ تھا۔ مغربی طاقتوں کا یہی مدعایا جوانہوں نے سازشوں کا جال پھیلا کر حاصل کر لیا۔

اسلامی دنیا میں سلطانِ ترکی کو مقاماتِ مقدسه کے خادم اور بڑی اسلامی مرکزی سلطنت کے سربراہ ہونے کی حیثیت سے ”خليفة المسلمين“ کے لقب سے یاد کیا جاتا تھا۔ جب اتحادیوں نے اس سلطنت کو پارہ کر دیا تو فطری طور پر ہندوستان کے سئی مسلمانوں کو اس سلطنت کو نسبت اور اسلامی شوکت کی آخری یادگار خیال کرتے تھے، سخت صدمہ ہوا۔ ۱۹۰۸ء میں سلطان عبد الحمید خاں کو معطل کیا گیا، یہ معزولی سلطنتِ عثمانیہ کے زوال اور انتشار کا پیش خیمہ ثابت ہوئی۔ اس وقت سلطنتِ ترکیہ بحیرہ عرب سے بلغاریہ اور طرابلس تک پھیلی ہوئی تھی۔ سلطان عبد الحمید کی معزولی کے بعد بلغاریہ ہاتھ سے گیا، پھر آسٹریانے ترکی علاقوں پر قبضہ کر لیا، ۱۹۱۰ء میں اٹلی نے دول مغرب کے اشaroں پر طرابلس میں جنگ چھیندی اور کافی علاقے ترکوں کے ہاتھ سے نکل گئے۔ پھر ۱۹۱۲ء میں جنگ عظیمِ دوم شروع ہونے پر ترکوں نے جرمی کا ساتھ دے کر رہی کمیٰ کھو دی۔ اتحادیوں نے عربِ ممالک میں بغاوت کرائے اور ۱۹۱۶ء اور ۱۹۱۷ء کے درمیان بذریعہ شام، حجاز، فلسطین، عراق سب علیحدہ کرالیے اور یہ عظیم سلطنتِ عثمانیہ کے علاقوں پر مددود ہو کر رہ گئی۔ ۱۹۱۹ء میں جنگ عظیم ختم ہونے کے بعد جب اتحادیوں نے ترکیہ کو آپس میں تقسیم کرنا شروع کیا تو ہندوستان کے مسلمان بھر گئے اور ہندو بھی۔

اصل میں بات یہ تھی کہ دوسری جنگ عظیم (۱۹۱۴ء-۱۹۱۸ء) کے موقع پر انگریزوں نے ہندوستانی لیڈروں سے وعدہ کیا تھا کہ اگر انہوں نے جنگ میں برطانیہ کی مدد کی تو اس کے مطے میں جنگ چیتے کے بعد ہندوستان کو آزادی دے دی جائے گی، چنانچہ وہی لیڈر جو بعد میں انگریزوں کے سخت خلاف ہوئے انگریزوں کی مدد کیلئے انہوں نے دن رات ایک کر دیئے، گاندھی اور محمد علی جوہر نے برطانوی فوج میں ہندوؤں اور مسلمانوں کو خوب بھرتی کرایا حالانکہ انگریزوں کی جنگ ترکوں کے خلاف تھی مگر ہندوستان لیڈروں کو حقیقت میں ہندوستان کی آزادی مطلوب تھی ترکوں سے کوئی سروکار نہ تھا۔

تحریکِ خلافت کا اصل مقصود

۱۹۱۸ء میں جب جنگِ عظیم ختم ہوئی تو انگریزوں نے اپنا وعدہ پورا نہ کیا۔ جس سے ہندوستانی لیڈر برافروختہ ہو کر انگریزوں سے انتقام لینے پر آمادہ ہو گئے۔ چنانچہ انگریزوں کے خلاف ایک بھرپور تحریک چلائی جس کو تحریکِ خلافت کا نام دیا جاتا ہے۔ اس تحریک میں الٰی سنت و جماعت کا خوب استھان کیا گیا۔ سیاست وال اپنے مقاصد کی مکمل کیلئے کبھی عوامِ انس کے دینی جذبے کو ابھارتے ہیں، کبھی علاقائی جذبے کو، کبھی سماںی جذبے کو۔ تحریکِ خلافت میں الٰی سنت و جماعت کے دینی جذبے کو ابھارا گیا جس سے تحریک میں جان آگئی اور ساتھ ہی یہ باور کرایا گیا کہ سلطنتِ ترکیہ، خلافتِ اسلامیہ ہے جس کی حفاظت کیلئے تن من دھن کی قربانی ہر مسلمان پر فرض ہے۔ توی ضعیف کی مدد کر سکتا ہے، جو خود ضعیف ہے وہ ضعیف کی کیا مدد کر سکتا ہے؟ سلطنتِ ترکیہ دم توڑ رہی تھی، ہندوستان کے مسلمان بھی بے بس اور مجبور تھے، نہ ان کی سیاستِ مغلum تھی نہ معیشتِ مغلum تھی اور نہ دینی و اخلاقی حالت ہی اچھی تھی۔ ایسی صورت میں جان و مال کی بازی لگانا خود کو ہلاک کرنا تھا۔ اس لئے دیدہ و مردبروں نے یہی کہا کہ مسلمان جذبات میں آکر خود کو ہلاک نہ کریں۔ ترکیہ کی جتنی مدد کر سکتے ہیں کریں۔ انہوں نے اس حقیقت کو واشگاٹ بتایا کہ سلطنتِ ترکیہ خلافتِ اسلامیہ نہیں جس کی حفاظت ہر مسلمان پر فرض ہے، یہ مخفی ایک مسلمان سلطنت ہے جس کی امداد حسبِ استطاعت ہر مسلمان پر واجب ہے۔

تحریکِ خلافت کا اصل مقصود انگریزوں سے انتقام لینا اور ہندوستان کی آزادی کیلئے ان کو مجبور کرنا تھا اس میں ہندو اور قوم پرست مسلمان دونوں شریک تھے اور الٰی سنت اس لئے شریک تھے کہ بظاہر تحریک ایک ایسی سلطنت کی حمایت میں تھی جو عقائدِ الٰی سنت کی پاسدار تھی۔

تحریک خلافت کے پوشیدہ مقاصد

لیکن انگریزوں سے انتقام لینے اور ہندوستان کی آزادی کیلئے انگریزوں کو مجبور کرنے کے علاوہ تحریک خلافت کے کئی اور پوشیدہ مقاصد بھی تھے، مثلاً:

الف) ہندوؤں کو مسلمانوں کے قریب لانا اور اس باہمی اتحاد سے کاگزیں کو، جو ہندوؤں کی ایک کمزور سیاسی جماعت تھی، قوی کرنا۔

ب) کاگزیں کی خفیہ مالی امداد کرنا۔

ج) مسلمانوں کو زندگی کی ہر سطح پر کمزور کرنا۔

د) بد عقیدہ اور دہابیہ (جو مسلمانوں کی نظر میں باوقار نہ تھے) کا وقار بلند کرنا۔

ہ) اہل سنت کے اکابر علماء و مشائخ (جو مسلمانوں کو ہندوؤں اور قوم پرست لیڈروں کے پوشیدہ مقاصد سے باخبر کر رہے تھے) کو بدمام کرنا اور ان کی کردار کشی کرنا۔

اب ہم ترتیب دار ان مقاصد پر مختصر ارتو شنی ڈالتے ہیں:-

﴿ الف ﴾

ہندوستانی علیحدگی پسند طبیعت اور مسلمانوں سے عناود نفرت کی وجہ سے الگ سے ہو گئے تھے۔ یہ علیحدگی سیاسی حیثیت سے ان کیلئے مہلک تھی۔ ان کے پاس مال تو تھا مگر جذبہ و حوصلہ نہ تھا اور سیاست میں دونوں کی ضرورت ہوتی ہے۔ اس علیحدگی کے اور بھی اسباب تھے مثلاً:

۱ ہندوؤں نے اردو کے خلاف مہم چلانی،

۲ پھر یونی میں ملازمت کیلئے ہندی کو لازم کرایا،

۳ اس کے بعد بھاول کی تقسیم کو ختم کرایا۔

جس سے مسلمانوں کو ناقابلٰ ملائی نقصان پہنچا، یہ سارے واقعات ۱۸۷۷ء اور ۱۹۱۲ء کے درمیان واقع ہوئے۔ ان واقعات سے مسلم ز علماء یہ سوچتے پر مجبور ہو گئے کہ ہندو مسلمانوں کے ساتھ پر امن و طنوں کی طرح نہیں رہنا چاہئے بلکہ مسلمانوں پر حکومت کرنے کے خواب دیکھ رہے ہیں اور اپنے اس دیرینہ مخدوم کو خادم بنانے کی فکر میں ہیں جس نے پاک و ہند پر ایک ہزار سال حکومت کی اور اسلامی رواداری کی شاندار مثال قائم کی۔ اس سوچ نے ہندوؤں اور مسلمانوں کے درمیان خلیج کو اور وسیع کر دیا۔ اور مسلمان ز علماء علیحدگی کے مسئلے پر سمجھدگی سے سوچنے لگے جن میں سرید احمد خاں، عبدالجلیم شری، حرست موبہانی، عبد القدر بگراہی، عبد اللہ اسٹار خیری، علامہ اقبال وغیرہ بہت سے ز علماء شامل ہیں۔ جب مسلم ز علماء کی طرف سے علیحدگی کی باتیں ہونے لگیں۔ ہندو لیڈروں نے محسوس کیا کہ مسلمانوں کے تعاون کے بغیر وہ آزادی کی جگہ نہیں جیت سکتے اور اپنے عزم میں ہرگز کامیاب نہیں ہو سکتے۔ اسی زمانے میں تحریکِ خلافت شروع ہوئی اور جذبات کا ایک طوفان آمنڈ آیا۔ موقع سے فائدہ اٹھا کر ہندوؤں نے پہلی کی اور گاندھی، تحریکِ خلافت میں شامل ہو گئے، جن کا مسلمانوں نے نہایت گرم جوشی سے استقبال کیا بلکہ فرط محبت میں ان کو اپنا پیشوایا بنا لیا۔ علماء تک ان کے قدم پر قدم چلنے لگے اس سے فائدہ اٹھا کر گاندھی نے دوسرے ہی سال ۱۹۲۰ء تحریکِ ترک موالات شروع کر دی (یعنی انگریزوں سے ہر قسم کا مکمل باہیکٹ)۔ یہ تحریک ایک طرف انگریزوں سے ترک موالات کی تحریک تھی تو دوسری طرف ہندوؤں سے موالات اور دوستی و اخوت کی تحریک۔ چنانچہ اسی زمانے میں ”ہندو مسلم بھائی بھائی“ کے خوب نمرے لگے اور مسلمان قریب سے قریب آگئے۔ گاندھی کا مقصود یہی تھا۔ مسلمان اس حد تک آگے بڑھ گئے کہ انہوں نے اپنی پیشانیوں پر قشہ لگوایا، مندوڑوں میں گئے، ارتھیوں کو کندھا دیا، گائے کی قربانی چھوڑ دی وغیرہ وغیرہ۔ اس صورت حال سے دو قوی نظریہ کا تصور ابھر کر سامنے آیا۔ حقیقت میں یہ نظریہ تو ایک قدرتی نظریہ ہے جو اسلام نے پیش کیا ہے لیکن ہندوستان میں مختلف ادوار میں مختلف اکابرین نے اس نظریہ کا احیاء کیا مثلاً حضرت مجدد الف ثانی، امام احمد رضا خاں بریلوی اور سلطان العلیماء حضرت چیرمہر علی شاہ گوڑوی (رحمہم اللہ تعالیٰ) وغیرہ وغیرہ۔

تحریکوں کے درمیان ابھرائے والے بعض مسائل

تحریکِ خلافت، تحریکِ ترکِ موالات، تحریکِ ہجرت اور تحریکِ کھدر وغیرہ نے بعض شرعی مسائل پیدا کر دیئے چنانچہ سلطان العلماء سے مندرجہ ذیل سوالات کے لئے:

﴿سوالات﴾

- 1 کیا حکومتِ ترک یہ شرعاً خلافتِ اسلامیہ ہے؟
- 2 کیا ہندوستان دارالحرب ہے اور یہاں سے ہجرت کر جانا مسلمانوں پر واجب ہے؟
- 3 کیا تحفظ خلافت کیلئے کاگریں کا تعاون اور گاندھی کی قیادت جائز ہے؟
- 4 کیا مسلمانوں پر اگریزوں سے مطلقاً عدم تعاون فرض ہے؟
- 5 کیا ہندوؤں کی خوشنودی اور تعاون حاصل کرنے کیلئے گائے کی قربانی ترک کرنا جائز ہے؟
- 6 کیا صرف کھدر کے کپڑے پہننا ضروری ہیں؟

﴿ جوابات ﴾

۱ پہلے سوال کا سلطان العلماء نے یہ جواب دیا کہ اسلامی خلافت صرف تیس برس رہی، اس کے بعد سلطنت ہو گئی، لہذا سلطنتِ ترکیہ، خلافتِ اسلامیہ نہیں۔

۲ دوسرے سوال کے بارے میں آپ کا موقف یہ تھا کہ ہجرت کے جواز کی کوئی وجہ کتاب و سنت اور دیگر دلائل شرعیہ سے نہیں ملتی۔ بالفرض ہجرت فرض بھی ہوئی تو دنیا میں کوئی مسلمان ملک اتنا بڑا نہیں جہاں ہندوستان کے کروڑوں مسلمان جاکر آباد ہو سکیں اس لئے عدم استطاعت کی وجہ سے بھی یہ فرض ساقط ہے۔

آپ نے فرمایا کہ اس غیر شرعی ہجرت کا نتیجہ بہت خراب لکھے گا چنانچہ ایسا ہی ہوا۔ افغانستان جانے والے مہاجرین اپنا سب کچھ اونے پونے ہندوؤں کے ہاتھ فروخت کر کے چلے گئے وہاں جا کر پریشان و پیشمان ہوئے اور بالآخر خستہ حال واپس لوٹے۔

۳ تیسرا سوال کے بارے میں حضرت سلطان العلماء کا یہ موقف تھا کہ گاندھی کی قیادت ناجائز ہے اس لئے کہ مسلمانوں کو چار امور پر عمل ہی رہنے کا حکم ہے۔ کتاب اللہ، سنت رسول اللہ، اجماع امت، اقوال مجتہدین۔ گاندھی کی اتباع کا کہیں حکم نہیں آتا ہندوؤں سے موالات بھی جائز نہیں۔

۴ چوتھے سوال کے جواب میں فرمایا، یہود و نصاریٰ اور مشرکین کی عداوت قرآن میں صراحتاً مذکور ہے۔ پس یہود و نصاریٰ، کافروں مشرک سب سے ترک موالات ہونی چاہئے۔

۵ پانچویں سوال کے بارے میں آپ کا موقف یہ تھا کہ احادیث میں گائے کی قربانی کی خوبیاں اور فضیلت مذکور ہیں اس لئے کسی کی خوشنودی اور تعاون حاصل کرنے کیلئے اس کو ترک کرنا جائز نہیں۔

۶ چھٹے سوال کے بارے میں فرمایا کہ قرآن اور حدیث و فقہ کی کتابوں میں ایسا کوئی حکم نہیں۔ مگر تجب ہے کہ مولوی حسین احمد دیوبندی نے گاندھی کے اس حکم کو کھدر میں نہ کفتایا جاتا، اس کی نمازِ جنازہ نہیں پڑھاتے تھے۔ سندھ کے فاضل جلیل مولانا محمد ہاشم جان سرہندی علیہ الرحمۃ راقم سے فرماتے تھے کہ تحریک کھدر کے زمانے میں مولوی حسین احمد سندھ تشریف لائے اور ایک مجلس میں جہاں مولانا موصوف بھی موجود تھے، علماء کے سروں سے علماء اتر واکر کھدر کی نوبیاں پہنائیں جس کو ”گاندھی کیپ“ کہا جاتا تھا۔ (إِنَّا لِلّهِ وَإِنَّا إِلَيْهِ رَجُुْمُونَ)

حضورِ انور صلی اللہ تعالیٰ علیہ وسلم نے فرمایا کہ ”جب مسلمانوں کے سروں سے علماء اتر جائیں گے تو ان کی بیت و عظمت جاتی رہے گی۔“ یعنی فرمایا بے شک ایسا ہی ہوا۔

تحریک خلافت کے قائدین نے حضرت سلطان العلماء سے مراست بھی کی اور خود ملنے بھی آئے۔ چنانچہ مولانا عبد الباری فرنگی محلی نے جو اہل سنت کے ایک تحریر عالم اور تحریک خلافت کے قائد تھے، مراست کے ذریعے تحریک بھرت کے متعلق استفسارات کیے۔ مولانا ظفر علی خاں ۱۹۲۰ء میں خلافت و بھرت پر گفتگو کرنے کیلئے خود گواڑہ شریف حاضر ہوئے اور حضرت سلطان العلماء نے شرعی دلائل سے ان مسائل پر گفتگو فرمائی۔ مولانا خاموش ہو گئے اور دعا کی درخواست کی۔ اسی زمانے میں ابوالکلام آزاد کا ایک مضمون چھپا تھا جس میں انہوں نے سورہ یوسف کی مندرجہ ذیل آیت کو خود پر منطبق کرتے ہوئے یہ اشارہ کیا کہ گویا وہ حدایت پر ہیں:-

قُلْ هَذِهِ سَبِيلٌ أَذْعُوا إِلَى اللَّهِ عَلَى بَصِيرَةٍ أَنَا وَمِنِ اتَّبَاعِيٍّ (پ ۱۳۔ سورہ یوسف: ۱۰۸)

”کہہ دو میر اور میرے تابعداروں کا بصیرت کے ساتھ یہ راستہ ہے کہ میں لوگوں کو اللہ کی طرف بلارہا ہوں۔“

حضرت سلطان العلماء نے اشائے گفتگو مولانا ظفر علی خاں سے فرمایا۔

”بعض لوگ اس آیت کی تشریح کرتے ہوئے مدعا ہیں کہ وہ ان معاملات میں بصیرت پر ہیں لیکن اگر کوئی سوال کرے کہ اللہ تعالیٰ نے یہاں ”بصیرہ“ کو نکرہ کیوں کہا اور معرفہ (البصیرۃ) کیوں نہیں فرمایا تو اس کی وجہ بیان نہیں کریں گے۔“^۱ مولانا ظفر علی خاں گواڑہ شریف سے جب واپس راولپنڈی آئے تو وہاں ابوالکلام آزاد سے ان کی ملاقات ہو گئی جو انھیں مسائل پر گفتگو کرنے کیلئے گواڑہ شریف جانے والے تھے۔ مولانا ظفر علی خاں نے فرمایا۔

”اگر آپ یہ بتاسکتے ہیں کہ ”بصیرہ“ کو اللہ تعالیٰ نے ”نکرہ“ کیوں فرمایا اور ”معرفہ“ کیوں نہ فرمایا تو ضرور جائیے۔“

مگر سلطان العلماء کا اندازہ صحیح تھا، یہ نکتہ ابوالکلام آزاد کی سمجھ سے بالاتر تھا اس لئے وہ گواڑہ شریف نہ گئے اور راولپنڈی سے واپس چل دیئے۔ اسی زمانے میں بریلوی کے ایک سیاسی جلسے میں بھی امام احمد رضا خاں بریلوی کے خلیفہ علامہ سید محمد سلیمان اشرف بہاری اور صاحب زادہ جنتہ الاسلام مولانا محمد حامد رضا خاں بریلوی کے سامنے بھی وہ نہ بول سکے۔ اس میں تھک نہیں علماء حق کی شخصیتیں بڑی قد آور ہیں افسوس ہمارے تحقیقی اداروں اور جامعات میں ان پر تحقیق نہیں ہوئی اور ہوتی بھی ہے تو شاذ و نادر۔

حضرت سلطان الحنفیاء اور دوسرے علماء حق نے تحریک خلافت اور تحریک ترک موالات کے خلاف جو عاقبت ان دیشانہ فتوے دیئے مستقبل کے حالات و حادثات نے اس کی توثیق کی، پھر کفار و مشرکین کا دم بھرنے والے بعض مسلمان لیڈروں کے ایسے تیور بدالے کہ وہ پچانے بھی نہیں گے۔ چنانچہ آرہ میں جب مسلمانوں پر مظالم ہوئے تو وہی مولانا عبد الباری فرغی محلی جو گاندھی کی قیادت کو سعادت سمجھتے تھے ہندوؤں کو بایس الفاظ تعییہ فرمادے تھے:-

”ہندو باز نہ آئے تو میں ان کے خلاف عام جہاد کا فتویٰ جاری کروں گا۔“^۱

مولانا ظفر علی خان جو تحریک خلافت کے سرگرم رکن تھے اور کا گریس کے دمساز۔ انہوں نے کراچی میں کا گریس کے اجلاس میں نمازِ مغرب کیلئے وقفہ چاہا، گاندھی نے انکار کر دیا اور اجلاس جاری رہا۔ بس پھر کیا تھا مولانا اجلاس سے انھوں کو چل دیئے اور گاندھی کی بھجو لکھی، جس کا ایک بند ملاحظہ ہو۔

اے سامری وقت کہ گاندھی ہے تیرا نام
کہتے ہیں نصاریٰ کا تجھے بندہ ہے دام
ہندو کو مسلمان سے لڑتا ہے ترا کام
ہم کو نظر آتا ہے جو ہو گا ترا انعام
اے دشمن اسلام! ^۲

مولانا ظفر علی خان نے اس بند میں گاندھی کو جوان القاب سے نوازا ہے:-
سامری وقت، نصاریٰ کا بندہ ہے دام، ہندو مسلم فساد کا ذمہ دار، دشمن اسلام۔۔۔ تو اس کے پیچھے پوری ایک تاریخ ہے۔
یہ محض جذباتی اُبال نہ تھا۔

^۱ فیض احمد فیض، مولانا: مہر منیر، ص ۲۷۶۔ مطبوعہ مطبوعہ لاہور ۱۹۴۳ء۔

^۲ فیض احمد فیض، مولانا: مہر منیر، ص ۲۷۸۔ مطبوعہ مطبوعہ لاہور ۱۹۴۳ء۔

﴿ب﴾

تحریکِ خلافت اور تحریکِ ترکِ موالات کے پوشیدہ مقاصد پر بحث کرتے ہوئے ہم نے اپر ایک مقصد کا ذکر کیا ہے یعنی ہندوؤں کے قریب لا کر اس باہمی اتحاد سے سیاسی منافع حاصل کرنا اور کاگریں کو قوی کرنا۔ اب دوسرے مقصد کی طرف رجوع کرتے ہیں۔ یعنی تحریکِ خلافت میں جمع ہونے والے چندے سے کاگریں کی خفیہ مالی امداد کرنا۔

سیاسی تحریکوں میں چندہ مانگنا ایک فن ہے جس طرح آج کل خریداروں کو غیر ضروری خرید و فروخت پر اکسانا ایک فن بن گیا ہے، اسی طرح قدرتی حادثات پر ایک ملک کا دوسرے ملکوں سے امداد طلب کرنا بھی ایک فن بن گیا ہے۔ بہر کیف کاگریں کو اپنی قوت کیلئے افراد کی بھی ضرورت تھی اور اموال کی بھی۔ ہندو مسلم اتحاد سے افرادی قوت حاصل کی، مسلمان جو ق در جو ق کاگریں میں شامل ہوئے پھر جمیعۃ العلماء ہند اور بعد میں مجلس احرار وغیرہ کا تعاون بھی زندگی بھر ان کے ساتھ رہا۔ ہاں مالی قوت کی ضرورت تھی وہ تحریکِ خلافت کا ساتھ دے کر حاصل کر لی گئی۔ اس تحریک میں پاک و ہند کے طول و عرض میں مسلمانوں نے دل کھول کر چندہ دیا، عورتوں نے زیورات تک دیے، یہ سب کاگریں کے کام آئے، یہ ایک خفیہ راز ہے جس کا اکٹھاف کاگریں کی خلاف سیاسی جماعتوں نے کیا اور بعد میں خود گاندھی نے بھی اس کا اعتراف کیا کہ تحریکِ خلافت میں جمع ہونے والا چندہ کاگریں کے کام آیا۔ آپ نے ملاحظہ فرمایا، اللہ کی مخلوق کو کس طرح ہیو قوف بنایا گیا اور اپنے پوشیدہ مقاصد حاصل کئے گے۔

مسٹر گاندھی اپنی قوم کے نہایت مخلص قائد تھے مگر ان کی قوم نے قدر نہ کی اور بالآخر قتل کر دیا۔ ایسا مخلص انسان کسی قوم کو مول جائے تو وہ پستی سے بلندی کی طرف جاسکتی ہے۔ بے شک وہ اپنی قوم سے مخلص تھے مگر مسلمان قوم سے ان کا تعلق مخفی مصلحت اندیشانہ تھا گو نظریوں آتا ہے کہ وہ ملتِ اسلامیہ سے مخلص ہیں۔ انہوں نے پہلے ہندوؤں کو مسلمانوں سے قریب کر کے افرادی قوت حاصل کی، پھر مالی قوت حاصل کی۔ مگر سیاسی اور معاشی قوت حاصل کرنے کیلئے یہ بھی ضروری تھا کہ مسلمان قوم کے مذہبی، ثقافتی، سیاسی اور معاشی حالات خوبصورتی سے تباہ کر دیئے جائیں۔ قوم کی بقاء کا انحصار مذہبی تصلب اور معاشی استحکام پر ہے۔ گاندھی نے ان دونوں کو ہدف بنایا۔ ہندو مسلم اتحاد سے مذہبی تصلب ختم کیا، مسلمان شعائرِ اسلام کو چھوڑ پڑھے اور مشرکانہ شعائر اپنانے۔ حتیٰ کہ گاندھی کو بزرگ ترین خلافت اور نبوت کا مستحق سمجھنے لگے۔ ترک موالات کی تحریک چلا کر مسلمانوں کو معاشی طور پر کمزور کر دیا انہوں نے انگریزوں کے خطاب و تمغات واپس کیے، م Laz میں چھوڑیں، جاگیریں چھوڑیں وغیرہ وغیرہ پھر تحریک بھرت چلائی، مسلمانوں کے پاس جو کچھ تھا وہ اونے پونے ہندوؤں کے ہاتھ فروخت کر کے افغانستان جانے لگے۔ تحریک کھدر چلائی، پاک و ہند میں جو مسلمان نفیس کپڑا بناتے تھے ان کا کاروبار ختم ہو گیا، تحریک گاؤں کشی اور ترک حیوانات چلائی جس سے مسلمان قصابوں کا کاروبار ختم ہوا اور آخر میں ۱۹۴۷ء میں تحریک شد ہی، سکھشن چلائی جس کا مقصد مسلمانوں کو مرتد بنانا اور ہندو تہذیب و ثقافت کو ان پر مسلط کرنا تھا۔ ان تمام تحریکوں سے مسلمان کمزور سے کمزور تر ہوتے گے اور ان کی قربانیاں اور توہاناں ہندوؤں کے کام آتی گیں۔ اس میں شک نہیں مسٹر گاندھی اپنی قوم کی طرف سے ٹکریا اور مبارکباد کے مستحق ہیں کہ انہوں نے نہایت خوبصورتی سے اپنا اہم کام کیا جو ایک غیر مسلم سیاست دال کے بس کی بات نہ تھی۔ خوبصورتی سے اس لیے کہ رہا ہوں کہ اس ساری تباہی کے بعد مسلمان گاندھی کو نہ صرف لپٹا خیر خواہ بلکہ مسلمان سمجھنے لگے اور مسلمان بھی ایسے ویسے مسلمان نہیں بلکہ ”ولی اللہ“۔ اسی لئے آج تک ان کیلئے قرآن خوانی اور ایصالِ ثواب ہوتا ہے اور لطف یہ ہے کہ یہ کام وہ لوگ کرتے ہیں جو اس عمل کو ناجائز و حرام تصور فرماتے ہیں مگر گاندھی کیلئے یہ سب کچھ جائز ہے۔ مسلکِ دیوبند کے اکثر علماء پر گاندھی کا جادو چل گیا إلَّا ما شاء اللہ ! مگر علماء اہل سنت ہوشیار ہو گئے اور پھر اس کوچے کا رخ نہ کیا جہاں ان کی تباہی کیلئے سازشیں تیار کی جا رہی تھیں۔

تحریکِ خلافت سے یہ منافع تو ہندوؤں نے حاصل کئے۔ بعض منافع علماء دیوبند اور علماء وہابیہ نے بھی حاصل کئے، جس کی تفصیل یہ ہے:-

سلطنتِ عثمانیہ ایک متقلب ٹھیک سلطنت تھی۔ یہی وہ سلطنت تھی جس نے گنبد خزراء کی تعمیر کی اور حرمین شریفین میں ازدواجِ مطہرات و صحابہ کرام کے مزارات پر بکثرت قبے بنائے جو بعد میں ابن سعود نے ڈھاندیے۔ یہ ایک خونپکاں داستان ہے۔ جس زمانے میں تحریکِ خلافت چلی اس سے کچھ قبل علماء دیوبند اور علماء وہابیہ کے خلاف علماء اہل سنت نے جناب رسالت مآب صلی اللہ تعالیٰ علیہ وسلم میں ان کی گستاخانہ عبارات کے خلاف ایک بھرپور ہم چلانی تھی جس سے ان کی ساکھ کو سخت نقصان پہنچا۔ اور ان کو مجبوراً اور مصلحتی ان افکار و عقائد کو تسلیم کرنا پڑا جو ان کے خیال میں ناجائز و حرام تھے۔ جیسا کہ المہند (مصنف مولانا خلیل احمد نسیم خوی) کے مطالعہ سے اندازہ ہوتا ہے۔ اپنے وقار کو قائم کرنے کیلئے انہوں نے مناسب خیال کیا کہ ایک ٹھیک سلطنت کی حمایت کی جائے تاکہ پاک و ہند کے مسلمان (جن کی اکثریت عشق رسول کی پاسدار ہے) قریب آجائیں اور ان کے دل ان کی طرف سے صاف ہو جائیں۔ چنانچہ ایسا ہی ہوا اور وہ ٹھیک مسلمان جو کچھ عرصہ پہلے علماء دیوبند اور علماء وہابیہ سے وحشت زدہ تھے شیر و ٹھکر ہو گئے اور اس حد تک قریب آگئے کہ انہوں کو بھی چھوڑ بیٹھے۔ لیکن جب مصطفیٰ کمال نے سلطان ترکی عبدالحمید خان کو جلاوطن کر کے جمہوری حکومت قائم کی، علماء دیوبند اور علماء وہابیہ نے مبارکباد کے تاریخیے (کہ آج ایک ٹھیک سلطنت ختم ہو گئی)۔ یہ نظارہ دیکھ کر وہ اہل سنت جو اپنے مخدوموں کو چھوڑ بیٹھے تھے سخت نادم ہوئے اور تائب بھی۔

دشمن جب انتقام لیتا ہے تو حد سے گزرا جاتا ہے پھر اس کو شریعت کا بھی پاس نہیں رہتا، جدھر نفس چلا تا ہے اور ہر چلتا ہے۔
 اہل سنت کے مخالفین نے اسی پر بس نہیں کیا کہ سلطنتِ عثمانیہ کی حمایت سے عوام میں اپنا وقار بحال کیا بلکہ ایک قدم اور بڑھایا
 اور ایک ایسا مسئلہ پیدا کیا جس سے ان کی نظر میں اکابر اہل سنت کی بد ناتی قیمتی تھی۔ وہ مسئلہ تھا خلافت اور سلطنت کا مسئلہ۔
 از روئے شرع سلطنت ترکی خلافتِ اسلامیہ نہ تھی لیکن علماء دیوبند نے اس تقین کے ساتھ اس کو خلافتِ اسلامیہ قرار دیا کہ
 اکابر اہل سنت ضرور اس خیال کی مخالفت کریں گے بس یہی موزہ ہو گا جہاں سے ان کے خلاف پروپیگنڈے کا آغاز کیا جائے
 چنانچہ یہی ہوا۔ اکابر اہل سنت امام احمد رضا خاں بریلوی، سلطانُ العلماء پیر مہر علی شاہ گوردوی وغیرہ نے اس خیال کی سخت مخالفت کی
 بس پھر کیا تھا ان کے خلاف ایک طوفان کھڑا کر دیا اور ان کو بدنام کرنے کیلئے ایک بھرپور مہم چالائی گئی۔ چونکہ عوام جذباتی ہو رہے تھے
 اور انگریزوں کے خلاف تھے اس لئے یہ مشہور کیا گیا کہ یہ حضرات انگریزوں کے خیر خواہ ہیں۔ اس جذباتی دور میں یہ خیر خواہی
 بدترین جرائم میں تھی اس لئے یہ حضرات خوب بدنام ہوئے۔ حضرت سلطانُ العلماء پر بھی یہ الزام لگایا گیا حالانکہ آپ حکومت برطانیہ
 کی دعوت پر ۱۹۱۱ء میں دہلی دربار میں تشریف نہیں لے گئے تھے۔ اس وقت یہ تحریک بھی نہ چلی تھی۔ پھر ۱۹۱۲ء میں جنگِ عظیم
 شروع ہوئی اور راولپنڈی کے انگریز کش نے یہ درخواست کی کہ آپ اپنے حلقہ ارادت میں برطانوی فوج میں بھرتی کی ترغیب دیں
 تو آپ نے صاف صاف لکھ دیا۔

” دائرة اسلام سے خارج ہو کر آپ کے پیغام کی تعمیل بالکل ناممکن ہے۔“^۱

حالانکہ اس وقت مسٹر گاندھی اور محمد علی جو ہر ہندوؤں اور مسلمانوں کو فوج میں بھرتی کر رہے تھے۔

^۱ فیض احمد فیض، مولانا: مہر منیر، ص ۲۷۸۔ مطبوعہ مطبوعہ لاہور ۳۰ نومبر ۱۹۴۷ء۔

نقیم ہند کی دو نوک بات

بہر کیف جب مسلم ز علماء پر ہندو لیڈروں کے عزائم کھل کر سامنے آگئے تو تقیم ہند کی کھلم کھلا بات ہونے لگی، چنانچہ ۱۹۲۵ء میں عبدالقدیر بلگرائی نے نقیم ہند کی نہایت ہی مفصل تجویز پیش کی پھر ۱۹۳۰ء میں ڈاکٹر محمد اقبال نے سیاسی پلیٹ فارم سے یہ تجویز پیش کی اور بالآخر ۱۹۴۰ء میں قرارداد اپاکستان پاس ہوئی ۔ اور ملک کے طول و عرض میں پاکستان کا مطالبہ کیا جانے لگا۔ جمیعۃ علماء ہند، مجلس احرار وغیرہ جو ملک دیوبند کے علماء و عوام پر مشتمل تھیں مطالبہ پاکستان کے سخت خلاف تھیں اور کاگریں کی پر زور حاصل۔ ہاں علماء الہل سنت جو پاک و ہند میں اکثریت رکھتے تھے پاکستان کے حامی تھے ۔ إِلَّا مَا شاء اللَّهُ !

یہ عجائب عالم میں سے ایک بجوبہ ہے کہ الہل سنت و جماعت جن پر و تائوفاً شرک و بدعت کا الزام لگتا رہا وہ کفار و مشرکین سے علیحدہ رہے اور جو یہ الزام لگاتے رہے اور اب بھی لگاتے ہیں کفار و مشرکین ہند کے ساتھ رہے ۔ إِلَّا مَا شاء اللَّهُ ! یہ ایک ایسا معزز ہے جو حل نہیں ہو پاتا۔ اور وہ ایک ممتاز عالم جو ۱۹۳۶ء کے لگ بھگ ساتھ ہوئے وہ تقریباً تیس ۔ سال جمیعۃ علماء ہند میں رہے جو کاگریں کی حامی و مددگار رہی، بعض محققین کی نظر میں ان کا ساتھ دینا بھی حکمت سے خالی نہ تھا اصل مقصود پاکستان میں اپنے ملک کی اشاعت اور اپنے لوگوں کی سرفرازی تھا جو ساتھ نہ دینے کی صورت میں ممکن نہ تھا جو نکہ ان حضرات کا تعلق جمیعۃ علماء ہند اور کاگریں سے رہا اس لئے ان کی وساطت سے وہ تمام لوگ رفتہ رفتہ پاکستان آگئے اور ان کا مشن یہ رہا کہ:

- حکومت کے اندر و باہر ہر سطح پر الہل سنت کی کاث کی جائے،
- پاکستان کی تاریخ کو اپنے مزاج کے مطابق بنایا جائے،
- قوم پرست علماء کا بہترین اندیزیں تعارف کرایا جائے۔

چنانچہ یہ مقاصد حاصل کیے گئے، حال ہی میں اسلام آباد سے جمیعۃ علماء ہند کی تاریخ شائع ہوئی ہے۔ الہل سنت و جماعت کی ہدہ گیر حمایت سے بیرونی ممالک کے فضلاء پر یہ تاثر قائم ہے کہ شاید یہاں ہر سطح پر الہل سنت و جماعت کا عمل دخل ہے چونکہ دنیا میں یہی ہوتا ہے کہ تحریک میں جس مزاج کی اکثریت ہوتی ہے وہی حکومت بناتی ہے۔

حضرت سلطان العلماء ایک دیدہ و دربار تھے، جس راہ پر انہوں نے چلایا وہ مشرکین ہند سے موالات و موآخات کی راہ نہ تھی بلکہ اسلام کی سچی اور سیدھی را تھی۔ آپ کی نگاہ ماضی کے حادثات پر بھی تھی اور مستقبل کے متوقع واقعات پر بھی۔ وہ سمجھتے تھے اسلام قوت اور زندگی کا نام ہے۔ خود قرآن فرمرا ہے:-

”اگر تم سچے اور پکے مسلمان بنے رہے تو سارے عالم پر چھائے رہو گے۔“

آپ نے کسی ایسی بات کی تعلیم نہ دی جو مسلمانوں کو قوت اور زندگی سے محروم کر دے اسی لئے آپ نے اپنے زمانے میں ائمۂ ولی ان باطل قوتوں کا پوری استقامت کے ساتھ مقابلہ کیا جو مسلمانوں کو قوت اور زندگی سے محروم کرنے پر تی ہوئی تھیں۔

۱۔ اس موضوع پر ادارہ مظہر اسلام، لاہور ۲۰۰۰ء میں پروفیسر ڈاکٹر محمد مسعود احمد صاحب کا تحقیقی مقالہ ”تصویر پاکستان، ایک تحقیقی جائزہ“ شائع کرچکا ہے۔ تھیس ٹائپی ملکی اضافات ۲۰۰۰ء میں شائع ہوا۔

وصال پر ملال

آپ نے زندگی بھر ملک ہند اور عقائد سیجھ کی تعلیم دی، عشقِ مصطفیٰ صلی اللہ تعالیٰ علیہ وسلم کا چراغ روشن کیا، تاریکِ دلوں کو روشن کیا پھر مولا کے حضور حاضری کی تیاریاں شروع کر دیں۔

۷/۱۳۲۸ھ / ۱۹۲۸ء تک حضرت سلطان العلماء کی صحبتِ اچھی رہی یعنی تقریباً ۷۲ سال کی عمر تک، پھر ضعف و نقاہت کے آثار نمایاں ہونے لگے، اسی زمانے میں ڈاکٹر محمد اقبال مرحوم نے حقیقتِ زماں سے متعلق آپ سے استفسار بھی کیا تھا۔ جوں جوں وقت گزرتا گیا استغراق کی کیفیت بڑھتی گئی اور ایسا استغراق میر آیا کہ اولاد کی صورتیں بھی صفحہِ دل سے محو ہو گئیں اپنے اور بیگانے میں تمیز نہ رہی۔ نظروں میں وہی وہ سما گیا۔ ہمہ وقت ذکر و اذکار۔ اور قرآن کی سماعت میں معروف رہتے کہ اللہ کی یاد کا بہترین طریقہ ہی ہے۔ تو دس سال اسی ذکر و اذکار میں گذر گئے، بالآخر وہ وقت آیا جو آنے والا تھا۔ ۲۹/ صفر المظفر ۱۳۵۶ھ مطابق ۱۱/ مئی ۱۹۳۴ء بروز س شنبہ تقریباً پچاس سال مندار شاد پر رونق افروز رہنے کے بعد اتنی ۸۰ سال کی عمر شریف میں جان عزیز جاں آفریں کے پر دکردی۔

دل تو جاتا ہے اس کے کوچے میں
جا مری جان، جا، خدا حافظ

یہ حُسنِ اتفاق ہے کہ ۲۹/ صفر المظفر ۱۳۵۶ھ کو حضرت مجدد الف ثانی علیہ الرحمۃ کا وصال ہوا اور ۳۲۲ سال بعد ۲۹/ صفر المظفر ۱۳۳۲ھ کو سلطان العلماء حضرت پیر سید مہر علی شاہ علیہ الرحمۃ کا وصال ہوا۔
اقبال نے حضرت مجدد الف ثانی علیہ الرحمۃ سے الجاکی تھی:-

لا اک بار وہی بادہ و جام اے ساتی!
ہاتھ آجائے مجھے میرا مقام اے ساتی!
تین سو سال سے ہیں ہند کے میخانے بند
اب مناسب ہے تیرا فیض ہو عام اے ساتی!

یہ الجاکی اور یہ فیض عرفانی جاری و ساری ہوا۔۔۔۔۔ ہاں۔۔۔

جام پہ جام لائے جا شان کرم دکھائے جا
بیاس مری بڑھائے جا، روز نئی پلائے جا

حضرت سلطان العلماء کا وصال کیا ہوا پاک وہند میں صفاتِ ماتم بھی گئی۔ اخبارات و رسائل نے تعزیتی نوٹ اور تعزیتی ادارے شائع کیے جس میں موافق و مخالف سب ہی تھے اس سے آپ کی ہمہ گیر مقبولیت اور مصلحانہ و مرشدانہ شان و شوکت کا اندازہ ہوتا ہے۔ شیخ محمد علی مدفنی رفقاء نے عربی میں آپ کا مرثیہ لکھا جس میں آپ کی مصلحانہ شان کا اسی طرح ذکر کیا ہے:-

وَكُمْ رَدَدْتُ عَلَى الرَّاغِلِينَ

أَهْلُ الْبَدْءِ وَالضَّلَالِ وَالْفَتُونِ (ص ۳۲۲)

(ترجمہ) اور بدھیوں اور گمراہوں اور فتنہ بازوں کی کس قدر آپ نے تردیدیں فرمائیں!

سجادہ نشین

حضرت سلطان العلماء کے وصال کے بعد آپ کے فرزند رشید صاحب زادہ سید غلام مجی الدین شاہ المعروف بے باپو جی (م ۱۳۹۲ھ / ۱۹۷۳ء) سجادہ نشین ہوئے، آپ کے حالات بھی لاائق ذکر و قابل مطالعہ ہیں۔ میں پچھیں سال قل راقم گولڑہ شریف میں آپ کی زیارت سے مستفیض ہو چکا ہے، بڑا کرم فرمایا، اپنے پاس بخایا۔ آپ ۳۷ سال مند ارشاد پر فائز رہے، آپ کے بعد آپ کے بڑے صاحبزادے حضرت مولانا شاہ مسیح الدین مدخل العالی مند ارشاد پر رونق افزود ہوئے۔ آپ صاحب علم و فضل اور باکمال شاعر ہیں، آپ کے صاحبزادے سید شاہ غلام نصیر الدین زید بھروسہ بھی عالم اور باکمال شاعر ہیں (مولانا شاہ مسیح الدین کے چھوٹے بھائی مولانا شاہ عبد الحق ہیں) الحمد للہ یہ خانقاہ آباد ہے اور ابھی یہاں علم و عرفان کی روشنی باقی ہے، اللہ تعالیٰ اس روحاںی اور علمی فیض کو جاری و ساری رکھے۔ ۲ میں

یادگار تصانیف

حضرت سلطان العلماء کی باقیات صالحات میں اولاد امداد کے علاوہ چند تصانیف بھی ہیں، جن میں قابل ذکر یہ ہیں:-

- تحقیق الحق فی کلمۃ الحق (۱۴۱۵ھ / ۱۹۹۷ء)
- شیش الہدایہ فی اثبات حیات اُنس (۱۴۱۷ھ / ۱۹۹۰ء)
- سیف چشتیائی (۱۴۱۹ھ / ۱۹۰۲ء)
- اعلاء کلمۃ اللہ فی بیان ما اهل بد لغیر اللہ (۱۴۲۲ھ / ۱۹۰۵ء - ۱۴۲۵ھ / ۱۹۰۶ء)
- الفتوحات الصمدیہ (۱۴۲۵ھ / ۸-۷۱۹۰ء)
- تصفیہ مائین سقی و شیعہ۔
- فتاویٰ مہریہ (۱۴۲۸ھ / ۱۹۰۰ء)

حاصل کلام

اہل اللہ کے ذکر و اذکار سے دل و دماغ دونوں قوی ہوتے ہیں۔ ہم نے قوت کے اس سرچشمے کو بھلا دیا۔ در در کی ٹھوکریں کھارہ ہے ہیں۔ گھر گھر سے بھیک مانگ رہے ہیں۔ عقل ماذف ہو گئی، طاقت جواب دے گئی۔ دماغ چکر ارہا ہے، دل ڈوب رہا ہے۔ کچھ سمجھ میں نہیں آتا یہ کیا ہورہا ہے، یہ کیوں ہورہا ہے؟ ہاں اے ڈوبنے والے! قرآن تم کو بلا رہا ہے اور اہل اللہ کے قدموں پر جھکا رہا ہے۔ جھک جاؤ کہ اسی جھکنے میں چین بھی ہے اور سکون بھی۔ قوت بھی ہے اور زندگی بھی۔ خوب یاد رکھو جہاں وہ جھکائے وہاں جھکنا کسی غیر کے آگے جھکنا نہیں۔ جھکنا تو جھکنا وہ کسی کے آگے سجدے کا بھی حکم دے (جو کھلا شرک معلوم ہوتا ہے) تو بھی چون وچرا کی مسنجاٹش نہیں۔ جس نے چون وچرا کی مردود ابدی ہوا۔ کیا ابلیس کا انجمام نہیں معلوم؟ اللہ کے لھکری ہو۔ جب سے تم نے انبیاء و اولیاء سے منہ پھیرا ہے اور ان کو اپنا جیسا سمجھا ہے، تمہاری ہوا اکھڑ گئی ہے، تم زندگی سے محروم ہو گئے۔ بے جان ہو گئے اور بے جان پر ہر کوئی شیر ہوتا ہے۔ سارا عالم ہمارے پیچے پڑا ہوا ہے۔ ہم ایسے بے بس و مجبور کبھی نہ ہوئے تھے۔ یقیناً ہمارے انکار میں کچھ ہیر پھیر ہے اور ہمارے اعمال میں کچھ قصور ہے، ورنہ قوت بلا کیں لیتی اور زندگی قدم چومتی۔ ہاں اہل اللہ کے قدموں پر جھک جاؤ کہ خود زندگی تمہارے قدماں پر لے اور کسی کو تمہاری طرف آنکھ اٹھانے کا یارانہ رہے۔ تصحیح سارے عالم پر بھاری رہو اور تمہارا بول بالا ہو۔ آمین ربنا آمین!

دلِ مردہ، دل نہیں ہے اسے زندہ کر دوبارہ
کہ یہی ہے کہ امتوں کے مرضِ کُہن کا چارہ

محمد مسعود احمد عظیم عنہ

پرنسپل گورنمنٹ ڈگری کالج

(ٹھٹھ، سندھ۔ پاکستان)

۲۱ اگست ۱۹۸۶ء

بسم الله الرحمن الرحيم

نعت "اج سک متران دی"

﴿ حضرت سیدنا پیر مہر علی شاہ گیلانی گولڑوی قدس سرہ ﴾

اج سک متران دی ودھیری اے
کیوں دلڑی اُداس گھنیری اے
لوں لوں وج شوق چنگیری اے
کیوں جھنزیاں
الطیف سری من طلعته
والشذو بدئی من و فرتہ
فسکرت هنا من نظرته
نیناں دیاں فوجاں سر چڑھیاں
کمھ چند بدر شعاعی اے
متھے چمکے لاث نورانی اے
کالی ڈلف تے اکھ متانی اے
محمور اکھیں ہن مده بھریاں
دو ابرو قوس مثل دس
جیں توں نوک مژہ دے تیر چھمن
لبائ سرخ آکھاں کہ لعل یعن
اس صورت نوں میں جان آکھاں
جچ آکھاں تے رب دی شان آکھاں
ایہہ صورت ہے بے صورت تھیں
بے رنگ دے اس مورت تھیں
دے صورت راہ بے صورت دا
پر کم نہیں بے سوجھت دا
ایہا صورت شala پیش نظر
وچ قبر تے پل تھیں جد ہوی گذر
یعطیک ربک داس تاں
فترضی تھیں پوری آس اساں
لچ پال کریں پاس اساں
واشفعے نشفعے صحیح پڑھیاں
لاہو کمھ تو مختلط برو یعن
اوہا مشھیاں گالیں الاؤ مٹھن
جرے توں مسجد آکو ڈھولن
دو جگ اکھیاں راہ دا فرش کرن
انہاں سکدیاں تے کرندیاں تے
لکھ واری صدقے جاندیاں تے
شala آمام، مفت، مکان، ال، ت،
انفال، رہاں، مفت، مکان، ال، ت،